

(कम्पनी ऐनको दफा १८ सँग संबन्धीत)

## राष्ट्रिय बीमा कम्पनी लिमिटेडको

### प्रबन्ध पत्र

नेपाल सरकार  
उद्योग मन्त्रालय  
कम्पनी रजिष्ट्रारको कार्यालय  
त्रिपुरेश्वर, काठमाडौं

०७/१२/८८  
सहायक रजिष्ट्रार

१. कम्पनीको नाम र संस्थापना :- (१) यस कम्पनीको नाम राष्ट्रिय बीमा कम्पनी लिमिटेडहुनेछ । यसलाई अंग्रेजिमा Rastriya Beema Company Ltd. भनिनेछ ।

(२) यो कम्पनी, कम्पनी ऐन २०६३ को दफा १७३(१) मा नेपाल सरकारको स्वामित्वमा रहेको, संस्थान कम्पनीमा परीणत हुन सक्ने प्रावधान अन्तर्गत संस्थापना भएको छ ।

२. कम्पनीको रजिष्टर्ड कार्यालय रहने ठेगाना :- यस कम्पनीको रजिष्टर्ड कार्यालय काठमाडौं जिल्ला का.मन.पा.वडा नं. ११ रामशाहपथ काठमाडौंमा रहेको आवश्यकता अनुसार स्विकृति लिई स्वदेश तथा विदेशमा पनि शाखा कार्यालय खोल्न वा रजिष्टर्ड कार्यालय स्थानान्तरण गर्न सकिनेछ ।  
३- ४. कम्पनीको उद्देश्य :- (१) यस कम्पनीको उद्देश्य देहाय बमोजिम हुनेछ :-

- प्रचलित बीमा संबन्धि कानूनको अधिनमा रहि विभिन्न प्रकारका निर्जिवन बीमा व्यवसाय गर्ने गराउने,
- दैविक तथा आकस्मिक दुर्घटना घटेको कारणले हुने मृत्यु, शारिरिक चोटपटक, चल अचल सम्पत्तिको नोक्सानी र दायित्व आदिको लागि निर्जीवन बीमा गर्ने र गराउने,
- देशमा तथा विदेशमा आवश्यकता अनुसार पुनर्बीमाको व्यवसायसमेत गर्ने र गराउने,
- स्वदेशी विदेशी बीमक, पुनर्बीमक वा बीमा व्यवसायीहरूसँग सहकार्य गरि राष्ट्रिय तथा अन्तराष्ट्रिय स्तरमा सबै किसिमका निर्जीवन बीमा एवं पुनर्बीमा गर्ने गराउने,
- निर्जिवन विमा व्यवसायको सिलसिलामा स्वदेशमा बीमक, पुनर्बीमक, दलाल, बीमा अभिकर्ता, सर्भेयर र Loss Adjuster, Loss Investigator, Loss Recover आदि नियुक्ति गर्ने गराउने, उपरोक्त व्यक्तिलाई कम्पनीको आवश्यक तालिम दिई योग्य बनाई क्षति न्यूनिकरणमा सहयोगी बन्ने,
- बीमा तथा पुनर्बीमा व्यवसायको लागि स्वदेशी तथा विदेशी बीमक पुनर्बीमकको एजेन्ट, प्रतिनिधि, दलाल भई काम गर्ने गराउने, आवश्यकता अनुसार विदेशी विमक कम्पनीको जि.एस.ए. समेत बन्ने,
- पूँजी, बीमा, पुनर्बीमा व्यवसाय सञ्चालन वापत प्राप्त भएको रकम र लगानी प्रतिफल तथा अन्य आम्दानीबाट प्राप्त रकम विभिन्न लगानी बृद्धि हुने क्षेत्रमा लगानी गर्ने र गराउने,
- राष्ट्रिय अर्थतन्त्रको विकासमा टेवा पुर्‍याउने कृषि, औद्योगिक, पर्यटन, वित्तीय, हाउजिंग आदि सम्बन्धी सहायक तथा अन्य कम्पनीको प्रवर्द्धन गर्ने र गराउने,
- बीमा वा पुनर्बीमा सम्बन्धमा स्वदेशी विदेशी बीमा कम्पनी, व्यक्तिसँग सम्झौता गर्ने, त्यस्तो सम्झौतामा सहभागी बन्ने । बीमालेखहरु हस्तान्तरण गर्ने, आफुले पनि सो अनुसार गर्ने र गराउने,
- कम्पनीको उद्देश्य पूरा गर्न भैपरी आउने अन्य आवश्यक कार्यहरु गर्ने ।

(२) कम्पनीले उपदफा (१) बमोजिमको उद्देश्य कार्यान्वयन गर्न प्रचलित कानून बमोजिम सम्बन्धित निकायबाट अनुमति वा ईजाजत प्राप्त गर्नु पर्ने भएमा सो प्राप्त गरी मात्र कार्यान्वयन गर्नेछ ।

(३) कम्पनीले उपदफा (१) मा उल्लेखित उद्देश्य सम्बन्धमा अनुमति वा ईजाजत प्राप्त गरेको पन्ध्र दिन भित्र त्यस्तो अनुमति वा ईजाजतपत्रको प्रतिलिपी सम्बन्धित निकायमा पेश गर्नेछ ।

५. कम्पनीको उद्देश्य प्राप्त गर्न गरिने कार्यहरु:- कम्पनीले दफा ४ बमोजिमका उद्देश्य प्राप्त गर्न देहायका कामहरु गर्न सक्नेछ :-

- कम्पनीलाई आवश्यक पर्ने जग्गा, भवन, सरसामान, यातयातको साधन तथा अन्य चल वा अचल सम्पत्ति खरिद गर्ने गराउने, ठेक्का वा भाडामा लिने दिने, भवन निर्माण गर्ने गराउने वा अन्य प्रकारले प्राप्त गर्ने गराउने, सुरक्षित गर्ने गराउने, अदल-बदल गर्ने गराउने, विक्री गर्ने गराउने वा धितो बन्धकीमा लिनेदिने,
- कम्पनीलाई आवश्यक पर्ने कर्मचारी नियुक्त गर्ने तथा सेवाका शर्तहरु निर्धारण गर्ने । कम्पनीको मानव श्रोतको व्यवस्थापन गर्ने गराउने, कम्पनीको कर्मचारीहरुको लागि कर्मचारी संचय कोष, अवकाश कोष आदिको व्यवस्था गर्ने गराउने,



- (३) कम्पनीको नाममा बैंक तथा कम्पनीमा खाता खोल्ने र संचालन गर्ने एवं, प्रमिसरी नोट, चेक ड्राफ्ट आदि स्वीकार गर्ने तथा जारी गर्ने,
- (४) कम्पनीलाई आवश्यक पर्ने रकम बैंक वा कुनै वित्तिय संस्थाबाट धितो राखि वा नराखि कर्जा लिने,
- (५) कम्पनीको नामबाट शेयर तथा डिबेन्चर खरिद गर्ने तथा त्यसलाई बिक्री गर्ने,
- (६) कम्पनीले आफ्नो लक्ष्य र उद्देश्य प्राप्त गर्नको लागि सर्वसाधारणलाई बढि जानकारी गराउन विभिन्न संचारका साधन तथा पत्र-पत्रिकाबाट बिज्ञापन सुचना आदि प्रसारण तथा प्रकाशन गर्न सक्ने,
- (७) कम्पनीको सम्पति हानि नोक्सानीबाट बचाउन बीमा गराउन सक्ने,
- (८) कम्पनीको लागि आवश्यक पर्ने सामानहरु लगायत कम्पनीको उद्देश्य पुरा गर्न आवश्यक पर्ने सामानहरु स्वीकृत लिनुपर्नेमा सम्बन्धीत निकायबाट स्वीकृत लिई नेपाल सरकारबाट सहुलियत प्राप्त गरि बिदेशबाट आयात गर्ने,
- (९) कुनै व्यक्ति वा संस्थासंग आवश्यक सम्झौताहरु गर्ने,
- (१०) कम्पनीलाई आफ्नो उद्देश्य अनुरूपको काम कारवाही सञ्चालन गर्ने क्रममा कुनै विदेशी कम्पनी, संघ, संस्था, फर्म बाट मालसमान खरिद गर्नु पर्ने भएमा आवश्यकतानुसार प्रतितपत्र खोलि सामान आयात गर्ने,
- (११) आफूले प्रदान गरेको सेवा वापत प्रिमियम, पूनर्बीमा प्रिमियम शुल्क, प्रबन्ध कमिसन, व्याज, ब्रोकरेज, प्रत्याभूति शुल्क र अन्य शुल्कहरु लिने दिने,
- (१२) बीमा सम्बन्धी पट्टा तथा कबुलियत बीमाको दस्तुर उठाउने र त्यस सम्बन्धी नोक्सान भर्ने र भराउने,
- (१३) कम्पनीको पूँजी कोष एवं फाजिल रहेको रकमबाट लगानी गर्ने, धितो राख्ने तथा चल अचल संपति खरिद बिक्री गर्ने,
- (१४) कम्पनीको साधारण शेयर, ऋणपत्र, प्रिफरेन्स शेयर जारी गर्ने र त्यस्तो बिक्रीमा दलाली कमिशन दिने,
- (१५) कम्पनीको दलाल, बीमा अभिकर्ता आदि प्रतिनिधि नियुक्ति गर्ने र निजहरुले पाउने कमिशन आदि दिने,
- (१६) अरु बीमा पूनर्बीमा कम्पनीको दलाल तथा प्रतिनिधि भई काम गर्ने,
- (१७) कम्पनीले आफ्नो उद्देश्य बमोजिमका कार्य गर्न नेपाल राज्य भित्र लगायत विदेशमा समेत आफ्नो कार्यालय खोल्ने,
- (१८) सरकारलाई तिर्नुपर्ने कर दस्तुर आदि बुझाउने,
- (१९) कानूनद्वारा मान्यता प्राप्त सुरक्षणमा कर्जा दिने वा लगानी गर्ने, धितो राख्ने तथा खरिद बिक्री गर्ने,
- (२०) नेपाल सरकार तथा अन्य संगठित संस्थाहरुको धितोपत्र कारोबार गर्नेस्टक एक्सचेन्जको ब्रोकर, बजार निर्माणकर्ता आदिको रुपमा काम गर्ने गराउने,
- (२१) कम्पनीको लागि आवश्यक पर्ने कर्मचारी, प्रशिक्षक, व्यवसायी, सुपरिवेक्षक, इन्जिनियर, कामदारहरु आदि मानव श्रोतको प्रचलित मापदण्ड पुरा गरि नियुक्ति गर्ने, तिनीहरुको सेवा शर्त तथा सुविधाका नियमहरु बनाई लागु गर्ने,
- (२२) कम्पनीको तर्फबाट वा विरुद्ध परेका मुद्दा मामिलाहरुको पुर्पक्ष गर्ने, प्रतिरक्षा गर्ने, लिखित जवाफ पेश गर्ने यस सम्बन्धमा आवश्यक कानूनी सेवा प्राप्त गरी आफ्नो हक अधिकार र सहुलियत सुविधालाई सुरक्षित तथा प्रतिरक्षा गर्ने गराउने,
- (२३) सामाजिक संस्थागत दायित्व अर्न्तगत आवश्यक प्रकृया पुरागरि आर्थिक सहयोग, अनुदान वा चन्दा दिने,
- (२४) कम्पनीले उपयुक्त ठानेका अन्य कम्पनीहरुको काम, कारोबार, व्यवसाय तथा सम्पत्तिको सबै वा केही भाग खरिद गर्ने, लिजमा लिने दिने तथा भोग बन्धक लिने, दिने, व्यवस्थापन गर्ने गराउने,
- (२५) कम्पनीले अन्य कम्पनीको शेयर खरिद बिक्री गर्ने,
- (२६) कम्पनीको व्यवसाय प्रवर्द्धन गर्न आवश्यक कार्य गर्ने गराउने,
- (२७) विभिन्न किसिमका कोषमा सहभागी हुने, प्रत्याभूति गर्ने तथा कोष व्यवस्थापनमा पूर्ण वा आंशिक रुपमा संलग्न हुने,
- (२८) कम्पनीको आवश्यकता बमोजिम सहमति करार सम्झौता आदि गर्ने गराउने,
- (२९) कम्पनीको आफ्नो उद्देश्य प्राप्तिको लागि र कम्पनीको हित हुने, हुन सक्ने अन्य कार्यहरु गर्ने गराउने,
- (३०) सामाजिक क्षेत्रमा हुने र हुनसक्ने क्षति न्युनिकरण तथा सामाजिक सुरक्षा सम्बन्धि कार्यहरु गर्ने,
- (३१) ब्यक्ति, संस्था, कम्पनी, सरकारी एवं गैरसरकारी संघसंस्था लगायतको सम्पति धितो बन्धकी राखी कर्जा लिने वा आवश्यकता अनुसार बरबन्दोवस्त गर्ने तथा ऋणपत्र र प्रिफरेन्स शेयर जारी गर्ने,

२

नेपाल सरकार  
उद्योग मन्त्रालय  
उद्योग विभागको कार्यालय  
काठमाडौं



- (३२) अन्य कम्पनीको शेयर र ऋणपत्रको निष्कासन गर्ने, ग्यारेन्टी र अन्डरराईट गर्ने तथा एजेन्सी व्यवसाय गर्ने वा त्यस्तो कम्पनीको उपकरणहरु बेच विखन गर्न एजेण्ट भै काम गर्ने,
- (३३) देश भित्र वा बाहिरी क्षेत्रमा प्रचलित कानूनको दायराभित्र रही लगानी गर्ने र सो लगानीको असुल उपर र सुरक्षाको लागि आवश्यक व्यवस्था गर्ने,
- (३४) नेपाल सरकारले निर्देशन गरेको क्षेत्रमा लगानी गर्ने,
- (३५) शेयर, वण्ड, डिबेन्चर, प्रतिपत्र, चल अचल सम्पत्ति खरिद बिक्री गर्ने, डिस्काउण्ट कमिसन लिने दिने र दलाली गर्ने,
- (३६) कम्पनीले आवश्यक ठानेका क्षेत्रमा संयुक्त लगानी वा सहायक कम्पनीको रुपमा नयाँ कम्पनी स्थापना गरी कार्य गर्न सक्नेछ,
- (३७) कम्पनीका उत्पादनहरुको संरक्षण गर्न तथा राष्ट्रिय तथा अन्तराष्ट्रिय आर्थिक र बीमा सम्बन्धि अनुसन्धान तथा प्रविधि उत्पादनको कार्य गर्ने,
- (३८) नियामक निकायले समय समयमा जारी गरेको निर्देशन अनुसार कार्य गर्ने ।

**कम्पनीको पूँजीको संरचना :** कम्पनीको पूँजीको संरचना देहाय बमोजिम हुनेछ :-

- (१) कम्पनीको अघिकृत पूँजी रु. ५०,००,००,०००। पचास करोड हुनेछ । सो पूँजी लाई प्रतिशेयर रु १०० का दरले ५०००००० थान साधारण शेयरमा बिभाजन गरिएको छ ।
- (२) कम्पनीको तत्काल जारी पूँजी रु. ३५,००,००,०००। (पैतिस करोड) हुनेछ । सो पूँजी लाई प्रतिशेयर रु १०० का दरले ३५,००,००० थान साधारण शेयरमा बिभाजन गरिएको छ ।
- (३) कम्पनीको संस्थापकहरुले तत्काल चुक्ता गर्न कबुल गरेको पूँजी रु. ३५,००,००,०००/- (पैतिस करोड ) हुनेछ ।
- (४) कम्पनीको जारी पूँजीलाई देहाय अनुसार बाँडफाँड गरीएको छ ।

क)	समूह "क" संस्थापक शेयरधनी	.....	७०.००%
	समूह "क१" नेपाल सरकार	४९.०३%	
	समूह "क२" कर्मचारी संचयकोष	१९.३७%	
	समूह "क३" नेपाल बैंक लिमिटेड	९.६०%	
ख)	समूह "ख" सर्वसाधारण शेयरधनी	.....	३०.००%

**शेयरको किसिम तथा बाँडफाँट :-** कम्पनीको शेयरको किसिम देहाय बमोजिम हुनेछ :-

- (क) कम्पनीको हाल साधारण शेयरको मात्र व्यवस्था गरीएको छ । अग्राधिकार शेयर सम्बन्धी कुनै व्यवस्था गरीएको छैन ।
- (ख) कम्पनीले आफ्नो पूँजी वृद्धिको लागि प्रचलित कानूनको अधिनमा रही कुनै पनि माध्यमबाट आफ्नो शेयर जारी गर्न सक्नेछ ।
- (ग) दफा ६ को उपदफा (४) अनुसार समूह "ख" अर्न्तगत सर्वसाधारण समूहमा नयाँ शेयर जारी गर्दा नयाँ जारी गरीने शेयर मध्ये पाँच प्रतिशत शेयर अंकित मूल्यमा बिक्री गर्ने गरी कम्पनीमा तत्काल कार्यरत कर्मचारीहरु एवम निजी जीवन बीमा व्यवसाय अलग हुँदाको बखत राष्ट्रिय बीमा संस्थान जीवन बीमा तर्फ कार्यरत कर्मचारीहरुको लागि सुरक्षित गरिनेछ ।

**शेयर खरिद वा हस्तान्तरण गर्न कुनै बन्देज रहेको भए सो कुरा :-**

- (क) संस्थापकले कम्पनी दर्ता हुँदा लिन कबुल गरेको शेयर बार्षिक साधारण सभा नभएसम्म बिक्री बितरण गर्न पाईने छैन । साथै आफुले लिन कबुल गरेको शेयर पुर्ण रुपमा चुक्ता नभए सम्म समेत आफ्नो शेयर बिक्री गर्न पाईने छैन ।
- (ख) कम्पनीमा रहेको बाँकि शेयर संचालक समितिको निर्णय अनुसार इच्छाएको ब्यक्ति कम्पनी, फर्म, संस्थालाई बिक्री गर्न वा संस्थापक शेयरवाला आफैले लिन सक्नेछन् ।
- (ग) सर्वसाधारणले शेयर खरिद गर्दा न्यूनतम १० कित्ता वा १० अंकले भाग गर्दा शेष नरहने गरी खरिद गर्न सकिनेछ ।
- (घ) कम्पनीको शेयर खरिद गर्दा शत प्रतिशत रकम भुक्तानी गर्नु पर्नेछ ।
- (ङ) कम्पनीले आफ्नो शेयर आफै खरिद गर्दा प्रचलित कम्पनी कानूनको अधिनमा रहि गर्नु पर्नेछ ।

३

५७/२५१०७

नेपाल सरकार  
उद्योग सम्वन्धित  
कर्मचारी रजिष्ट्रारको कार्यालय  
त्रिपुरेश्वर, काठमाडौं



(च) कम्पनीका संचालक, कार्यकारी प्रमुख, लेखापरिक्षक, सचिव वा कम्पनीको व्यवस्थापन तथा लेखा सम्बन्धी कार्यमा प्रत्यक्ष रुपले संलग्न व्यक्तिले त्यस्तो पदमा बहाल रहदाको बखत वा त्यस्तो पदबाट अवकाश प्राप्त गरेको कम्तिमा एक वर्ष सम्म कम्पनी वा त्यसको सहायक कम्पनीको शेयर आफ्नो वा आफ्नो परिवारको नियन्त्रणमा रहेको फर्म कम्पनी वा संस्थाको नाममा खरिद बिक्री गर्न, गराउन, धितो बन्धक राख्न, राख्न लगाउन वा दान बकस लिन वा लेनदेन गर्न हुदैन ।

(छ) कुनैले उपदफा (घ) को विपरित काम गरेमा त्यस्तो शेयर कम्पनीले जफत गर्नेछ र त्यसरी जफत भएको शेयर संचालक समितिले उचित ठहराएको किसिमबाट बिक्री बितरण गर्न सक्नेछ ।

(ज) शेयर खरिद वा हस्तान्तरण गर्न बन्देज सम्बन्धी अन्य व्यवस्था प्रचलित बैंक तथा कम्पनी सम्बन्धी कानून र धितो पत्र कारोवार सम्बन्धी कानून तथा अन्य प्रचलित कानूनमा उल्लेख भए बमोजिम हुनेछ ।

६. शेयर रकम भुक्तानीका शर्तहरू :- (१) कम्पनीले आफ्नो आवश्यकताअनुसार सञ्चालक समितिको बैठकबाट निर्णय गरी शेयर बापतको रकम आंशिक वा पुर्ण रुपले भुक्तानी मांग गर्न सक्नेछ ।

(२) कम्पनीले मांग गरेको रकमहरू निर्धारित समयमा शेयरधनीले बुझाउनु पर्नेछ ।

(३) शेयर मांग गर्ने, मांग गरेको रकम निर्धारित समयावधीभित्र बुझाउन थप म्याद मांग गर्ने र कम्पनीले म्याद दिने कुराहरू नियमावलीमा उल्लेख भए बमोजिम हुनेछ ।

१६. दायित्व सिमित हुने :- यस कम्पनीको कारोवारको सम्बन्धमा शेयरधनीको दायित्व निजले खरिद गरेको वा खरिद गर्न कबुल गरेको शेयरको अंकित मूल्यसम्म मात्र सीमित रहनेछ ।

तर कुनै शेयरधनी वा संचालकले सो हैसियतमा तेश्रो पक्षसँग गरेको व्यक्तिगत जमानत सम्बन्धि सम्झौता बमोजिमको दायित्वको हकमा यो व्यवस्था लागु हुने छैन ।

१७. अन्य आवश्यक कुराहरू :-

(१) कम्पनीको संस्थापना गर्दा लागेको खर्च कम्पनीले बेहोर्नु पर्नेछ ।

(२) कुनै व्यक्ति वा संस्थाले कम्पनीलाई सम्पत्ती उपलब्ध गराएकोमा सो को मूल्य बराबरको शेयर दिन सकिनेछ । अर्थात नगद बाहेक पनि संचालक समितिको निर्णय अनुसार कम्पनीको शेयर प्राप्त गर्न सकिनेछ ।

(३) कम्पनीले कारोवार सुरु गर्दा संस्थापक वा अन्य कुनै व्यक्ती वा संस्थाबाट सापटीको रुपमा वा अन्य कुनै किसिमबाट चल वा अचल सम्पत्ति प्राप्त गर्न सक्ने छ, र उक्तसंपत्ति संचालक समितिको निर्णय अनुसार रकम सापटीको रुपमा फिर्ता गर्न वा कम्पनीको ऋणमा राख्न वा सम्बन्धित संस्थापक वा रकम सापटी दिने कुनै व्यक्तीसंस्थालाई सो बराबरको शेयर परिणत गरिदिन सक्नेछ ।

(४) शेयर हस्तान्तरण गर्न वा धितो बन्धक राख्न संचालक समितिको पूर्व स्वीकृती लिनु पर्नेछ । स्वीकृती बिना गरिएको शेयर हस्तान्तरण समितिले बदर गर्न सक्नेछ ।

(५) यस संस्थाको एउटा छुट्टै छाप हुनेछ र कम्पनीको तर्फबाट तयार पारिने कुनै पनि कागजमा सोहि छापले प्रमाणित गरि राखिने छ । कम्पनीको छाप नेपाली र अंग्रेजी दुवै भाषामा प्रयोग गर्न सकिने छ ।

(६) कम्पनीले आफ्नो कारोवार संचालनका लागि आवश्यक नीति, नियम, कार्यविधि, निर्देशिका आदि बनाई लागु गर्न सक्नेछ ।

(७) कम्पनीले प्रचलित कम्पनी सम्बन्धी कानूनले बन्देज लगाएका कार्यहरू गर्न पाउने छैन ।

(८) संस्थापक वा अन्य कुनै व्यक्तिले कम्पनीबाट कुनै विशेष सहूलियत वा अधिकार पाउने सम्बन्धि हाल कुनै व्यवस्था गरिएको छैन ।

(९) कम्पनी अवच्छिन्न उत्तराधिकारवाला एक स्वशासित संगठित संस्था हुनेछ । कम्पनीले आफ्नो हक हित संरक्षणको लागि आफ्नो नामबाट नालिस उजुर गर्न र यस उपर पनि सोही नामबाट नालिस उजुर लाग्न सक्नेछ ।

(१०) यो लिमिटेड कम्पनी भएको हुँदा कम्पनीका शेयरहोल्डरहरूको दायित्व आफूले लिन कबुल गरेको शेयरमा मात्र सिमित हुनेछ । कुनै बखत कम्पनी घाटामा गई साहुको ऋण तिर्न नसकेमा कम्पनीको जायजैथाले खामेदेखि बाहेक अन्य रकम शेयरवालाहरूको घरघरानाबाट तिर्नु व्यहोर्नु पर्ने छैन ।

(११) कम्पनीको शेयर प्रचलित कानूनको अधिनमा रही धितो बन्धक राख्न वा बिक्री गर्न वा अन्य कुनै व्यहोराले हक छाडी दिन सक्नेछ ।

(१२) कम्पनीले व्यक्ति सरह आफ्नो नामबाट चल-अचल सम्पत्ति खरिद गर्न, बिक्री गर्न, बन्धक लिन दिन, वा दान दायित्व उपहार लिन दिन सक्नेछ ।














- १३) कम्पनी ऐन, र यससंग सम्बन्धित ऐनहरु संशोधन भएको अवस्थामा, यो प्रबन्ध-पत्रमा लेखिएका कुराहरु सोही बमोजिम स्वतः संशोधन भएको मानिनेछ ।
- (१४) कम्पनीको प्रबन्ध-पत्र स्वीकृत गर्नु अघि साविकमा राष्ट्रिय बीमा संस्थान ऐन २०२५ अर्न्तगत भए गरेको काम कार्यवाही यसै प्रबन्ध-पत्र बमोजिम भए गरेको मानिनेछ । साथै तत्कालीन समयमा निर्जीवन बीमाका लागि लागु भएका नीति, नियम, नियमावली, कार्यविधि, निर्देशिका आदी खारेज वा संशोधन नभए सम्म कायम रहनेछन् ।
- (१५) तत्कालिन राष्ट्रिय बीमा संस्थानबाट यस कम्पनीको सन्दर्भमा कुनै कार्य संपादन हुन बाँकि रहेको भए बाँकि रहेको काम कारवाहीहरु यस कम्पनीबाट भए सरह मानि सम्पन्न गरिने छ ।

१२. कम्पनीको प्रकृति अनुरूप कुनै थप ब्यबस्था गर्नु पर्ने भए सो कुरा खुलाउने : कम्पनीको प्रबन्ध-पत्र कम्पनी रजिष्ट्रारको कार्यालयबाट स्वीकृत भएको मितिबाट लागु हुनेछ र राष्ट्रिय बीमा संस्थान ऐन २०२५ को दफा २७.क बमोजिम नेपाल सरकारले राजपत्रमा सूचना प्रकाशन गरेको मिति देखि यो कम्पनी दर्ता हुनु पूर्व संस्थानको निर्जीवन बीमा व्यवसायको नाममा प्राप्त आम्दानी, बाँकि दायीत्वतथा संपूर्ण संपत्ति समेत सोहि मितिबाट यस कम्पनीको नाममा हस्तान्तरण हुनेछ ।

१३. प्रबन्धपत्रमा संशोधन भएमा लागु हुने अवस्था : यस प्रबन्ध पत्रमा कुनै संशोधन गर्नु पर्ने भएमा साधारण सभाबाट बिशेष प्रस्ताव पारित गरी सो प्रस्ताव वा निर्णय कम्पनी रजिष्ट्रार कार्यालयमा अभिलेख भएपछी मात्र प्रबन्धपत्र संशोधन भएको मनिने छ ।

१४. प्रबन्धपत्र बाझिएको हदसम्म अमान्य हुने : यस प्रबन्धपत्रमा लेखिएका कुरा कम्पनी ऐन, २०६३ वा अन्य प्रचलित कानूनसंग बाझीएमा बाझीएको हद सम्म निष्कृय हुनेछन् ।

१५. संस्थापकहरुले तत्काल लिन कबुल गरेको शेयर संख्या र उद्घोषणा : हामी राष्ट्रिय बीमा कम्पनी लिमिटेडका संस्थापकहरुले यो कम्पनी संस्थापना गरी प्रचलित कानून बमोजिम सञ्चालन गर्न मञ्जुर गरेका छौ । यस प्रबन्ध-पत्रमा उल्लेखित हाम्रो नाम, ठेगाना, हस्ताक्षर, हामीले लिन कबुल गरेको शेयर लगायतको ब्यहोरा ठीक साँचो हो । कुनै कारणले भुट्टा ठहरीन गएमा कम्पनी दर्ता पश्चात सृजनाहुने दायीत्व ब्यहोर्न हामी तयार छौ । यो प्रबन्ध पत्रमा लेखिएका अन्य विषयहरुको ब्यहोरा समेत ठीक साँचो छ, भुट्टा ठहरे कानून बमोजिम सहन बुझाउन मञ्जुर छौ भनि सहिछाप गरेका छौ ।

क्र.सं.	संस्थापकको नाम, ठेगाना र सहीछाप	साक्षीको नाम, थर, ठेगाना र सहीछाप
१.	कर्मचारी संचयकोषका प्रतिनिधि दस्तखत :  नाम : कृष्ण प्रसाद आचार्य पद : प्रशासक	नाम :  दस्तखत :  ठेगाना : कर्मचारी संचय कोष, काठमाण्डौ
२.	नेपाल बैंक लिमिटेडका प्रतिनिधि दस्तखत :  नाम : कृष्ण बहादुर अधिकारी पद : मुख्य प्रबन्धक	नाम :  दस्तखत :  ठेगाना : नेपाल बैंक लिमिटेड काठमाण्डौ
३.	नेपाल सरकार अर्थ मन्त्रालयका प्रतिनिधि दस्तखत :  नाम : फडिन्द्र प्रसाद आचार्य पद : शाखा अधिकृत	नाम :  दस्तखत :  ठेगाना : अर्थ मन्त्रालय, मिर्चरसुख काठमाण्डौ

ईति संबत २०७१ साल जेष्ठ महिना २२ गते रोज ५ शुभम्.....

नेपाल सरकार  
उद्योग मन्त्रालय  
कम्पनी रजिष्ट्रारको कार्यालय  
त्रिपुरेश्वर, काठमाण्डौ  
०८/०९/२०७१  
सहायक रजिष्ट्रार